

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-BANK ĊENTRALI EWROPEW

RAKKOMANDEZZJONI TAL-BANK ĊENTRALI EWROPEW

tat-28 ta' Jannar 2015

dwar politiki għad-distribuzzjoni ta' dividendi

(BĊE/2015/2)

(2015/C 51/01)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 127(6) u l-Artikolu 132 tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 34 tiegħu,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 4(3) tiegħu,

Wara li kkunsidra r-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazżjonali kompetenti u ma' awtoritajiet nazżjonali nominati (Regolament Qafas tal-MSU) (Regolament Qafas tal-MSU) (BĊE/2014/17) ⁽²⁾,

Billi:

- (1) Ir-Regolament (UE) Nru 1024/2013 jstabbilixxi l-Mekkaniżmu Superviżorju Uniku (MSU) kompost mill-Bank Ċentrali Ewropew (BĊE) u l-awtoritajiet nazżjonali kompetenti (NCAs) tal-Istati Membri partecipanti.
- (2) Jehtieg li l-istituzzjonijiet ta' kreditu jkomplu jhejju għal applikazzjoni f'waqtha u shiha tar-Regolament (UE) Nru 575/2013 tal-Parlament Ewropew u tal-Kunsill ⁽³⁾ u d-Direttiva 2013/36/UE tal-Parlament Ewropew u tal-Kunsill ⁽⁴⁾ f'ambjent makroekonomiku u finanzjarju ta' sfida li jeżercita pressjoni fuq il-profittabbiltà tal-istituzzjonijiet ta' kreditu u, bhala riżultat, fuq il-kapaċità tagħhom li jibnu l-bażijiet kapitali tagħhom. Barra minn hekk, waqt li huwa mehtieg li l-istituzzjonijiet ta' kreditu jiffinanzjaw l-ekonomija, politika ta' distribuzzjoni konservattiva hija parti minn sistema adegwata ta' ġestjoni tar-riskju u servizzi bankarji sodi.
- (3) Kontra dak l-isfond, jehtieg li l-istituzzjonijiet ta' kreditu jstabbilixxu politiki ta' dividendi billi jużaw suppożizzjonijiet konservattivi u prudenti sabiex, wara kull distribuzzjoni, jissodisfaw ir-rekwiżiti kapitali applikabbli.

⁽¹⁾ ĠU L 287, 29.10.2013, p. 63.

⁽²⁾ ĠU L 141, 14.5.2014, p. 1.

⁽³⁾ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

⁽⁴⁾ Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tassar id-Direttivi 2006/48/KE u 2006/49/KE (ĠU L 176, 27.6.2013, p. 338).

- (i) L-istituzzjonijiet ta' kreditu huma obbligati li jissodisfaw ir-rekwiżiti applikabbli għall-kapital minimu (ir-"rekwiżiti tal-Pilastru 1") f'kull hin. Dan jinkludi proporzjon tal-kapital ta' 4,5 % għall-Ekwità Komuni Grad 1, proporzjon tal-kapital ta' 6 % tal-Grad 1 u proporzjon tal-kapital totali ta' 8 % kif stipulat fl-Artikolu 92 tar-Regolament (UE) Nru 575/2013, flimkien mal-kapital kontroċikliku u l-bafers sistemici msemmija fl-Artikolu 128(2) u (3) tad-Direttiva 2013/36/UE, u l-bafers l-oħrajn kollha li ġew adottati ⁽⁵⁾ minn awtoritajiet nazzjonali kompetenti u nnominati.
- (ii) Barra minn hekk, l-istituzzjonijiet ta' kreditu huma obbligati li jissodisfaw f'kull hin ir-rekwiżiti kapitali li huma imposti bhala riżultat tad-Deciżjoni applikabbli dwar ir-Revizjoni Superviżorja u Proċess ta' Evalwazzjoni b'applikazzjoni tal-Artikolu 16(2)(a) tar-Regolament (UE) Nru 1024/2013 u li jmorru lil hinn mir-rekwiżiti tal-Pilastru 1 (ir-"Rekwiżiti tal-Pilastru 2").
- (iii) L-istituzzjonijiet ta' kreditu huma obbligati wkoll li jissodisfaw il-proporzjon tal-kapital tal-Ekwità Komuni Grad 1 li jkun "totalment mgħobbi" u l-proporzjon tal-kapital totali tagħhom sad-data applikabbli għall-introduzzjoni shiha f'fażijiet. Dan jirreferi għall-applikazzjoni shiha tal-proporzjonijiet imsemmija hawn fuq wara l-applikazzjoni ta' dispożizzjonijiet tranżitorji, kif ukoll għall-applikazzjoni tal-kapital kontroċikliku u l-bafers sistemici msemmija fl-Artikolu 128(2) u (3) tad-Direttiva 2013/36/UE, u l-bafers l-oħrajn kollha li ġew adottati ⁽⁶⁾ minn awtoritajiet nazzjonali kompetenti u nnominati. Id-dispożizzjonijiet tranżitorji huma stipulati fit-Titolu XI tad-Direttiva 2013/36/UE u fil-Parti Ghaxra tar-Regolament (UE) Nru 575/2013.

Dawn ir-rekwiżiti għandhom jiġu ssodisfati kemm fuq livell ikkonsolidat kif ukoll fuq bażi individwali hlief jekk l-applikazzjoni ta' rekwiżiti prudenzjali tkun giet irrinunzjata fuq bażi individwali, kif ipprovdut fl-Artikoli 7 u 10 tar-Regolament (UE) Nru 575/2013,

ADOTTA DIN IR-RAKKOMANDEZZJONI:

I.

Għall-hlas ta' dividendi ⁽⁷⁾ fl-2015 għas-sena finanzjarja 2014, il-BĊE jirrakkomanda li:

Kategorija 1: Istituzzjonijiet ta' kreditu li jissodisfaw ir-rekwiżiti kapitali applikabbli kif imsemmi fil-premessa 3 (i) u (ii), u li jkunu diġà laħqu l-proporzjonijiet tagħhom li jkunu mgħobbija totalment kif imsemmi fil-premessa 3(iii) fil-31 ta' Diċembru 2014, għandhom jiddistribwixxu biss il-profitti netti tagħhom bhala dividendi b'mod konservattiv sabiex ikunu jistgħu jkomplu jissodisfaw ir-rekwiżiti kollha anki fil-każ ta' kundizzjonijiet ekonomiċi u finanzjarji ddeterjorati;

Kategorija 2: Istituzzjonijiet ta' kreditu li jissodisfaw ir-rekwiżiti kapitali applikabbli kif imsemmi fil-premessa 3 (i) u (ii), u li jkunu diġà laħqu l-proporzjonijiet tagħhom li jkunu mgħobbija totalment kif imsemmi fil-premessa 3(iii) fil-31 ta' Diċembru 2014, għandhom jiddistribwixxu biss il-profitti netti tagħhom bhala dividendi b'mod konservattiv sabiex ikunu jistgħu jkomplu jissodisfaw ir-rekwiżiti kollha anki fil-każ ta' kundizzjonijiet ekonomiċi u finanzjarji ddeterjorati. Barra minn hekk, fil-prinċipju għandhom ihallu biss dividend sakemm, bhala minimu, tiġi żgurata mogħdija lineari ⁽⁸⁾ lejn il-proporzjonijiet totalment mgħobbija kif imsemmi fil-premessa 3(iii);

Kategorija 3: L-istituzzjonijiet ta' kreditu ⁽⁹⁾ li taht il-valutazzjoni komprensiva tal-2014 ikollhom nuqqas ta' kapital li ma jkunx jista' jiġi kopert b'miżuri kapitali sal-31 ta' Diċembru 2014, jew istituzzjonijiet ta' kreditu li jiksru r-rekwiżiti msemmija fil-premessa 3(i) jew (ii), fil-prinċipju m'għandhom iqassmu ebda dividend ⁽¹⁰⁾.

⁽⁵⁾ Dan jinkludi pereżempju l-bafers imsemmija fl-Artikoli 458, 459 u 500 tar-Regolament (UE) Nru 575/2013, u kwalunkwe bafer diġà adottat minn awtoritajiet nazzjonali kompetenti u nnominati iżda b'data ta' implimentazzjoni aktar tard, sal-punt li jkunu applikabbli fil-mument tad-distribuzzjoni tad-dividend.

⁽⁶⁾ Ara n-nota f'qiegħ il-paġna 5.

⁽⁷⁾ L-istituzzjonijiet ta' kreditu jista' jkollhom diversi forum legali, eż. kumpaniji elenkati u kumpanniji mhux b'ishma kongunti bhal kumpaniji reċiproki, kooperattivi jew istituzzjonijiet ta' tfaddil. It-terminu "dividend" kif użat f'din ir-rakkomandazzjoni jirreferi għal kwalunkwe tip ta' hlas fi flus kontanti li jkun soġġett għall-approvazzjoni tal-Assemblea Ġenerali.

⁽⁸⁾ Fil-prattika, dan ifisser li fuq perijodu ta' erba' snin, l-istituzzjonijiet ta' kreditu fil-prinċipju għandhom iżommu ta' mill-inqas 25 % fis-sena tad-distakk lejn il-proporzjon ta' kapital tagħhom mgħobbi totalment tal-Ekwità Komuni Grad 1, il-proporzjon tal-kapital tagħhom Grad 1 u l-proporzjon tal-kapital totali tagħhom, kif imsemmi fil-premessa 3(iii).

⁽⁹⁾ Inkluzi entitajiet inqas sinifikanti taht superviżjoni li kienu soġġetti għall-valutazzjoni komprensiva.

⁽¹⁰⁾ Istituzzjonijiet ta' kreditu li jikkunsidraw li huma legalment meħtieġa li jhallu dividendi li jaqbzu dan l-ammont għandhom jikkuntattjaw lit-tim superviżorju kongunt tagħhom mingħajr dewmien. Entitajiet inqas sinifikanti taht superviżjoni li jikkunsidraw li huma legalment meħtieġa li jhallu dividendi li jaqbzu dan l-ammont għandhom jikkuntattjaw lill-awtorità nazzjonali kompetenti tagħhom mingħajr dewmien.

II.

Din ir-rakkomandazzjoni hija indirizzata lil entitajiet sinifikanti taht superviżjoni u gruppi sinifikanti taht superviżjoni kif iddefiniti fl-Artikolu 2(16) u (22) tar-Regolament (UE) Nru 468/2014 (BĊE/2014/17).

Din ir-rakkomandazzjoni hija indirizzata wkoll lill-awtoritajiet nazzjonali kompetenti u nnominati fir-rigward ta' entitajiet taht superviżjoni inqas sinifikanti u gruppi inqas sinifikanti taht superviżjoni. L-awtoritajiet nazzjonali kompetenti u nnominati huma mistennija li japplikaw din ir-rakkomandazzjoni għal dawk l-entitajiet u gruppi kif jidhrilhom li huwa xieraq.

Magħmul fi Frankfurt am Main, it-28 ta' Jannar 2015.

Il-President tal-BĊE

Mario DRAGHI
